

ذیقعدہ ۱۳۹۷ھ بمطابق نومبر ۱۹۷۷ء

معارف

جلد ۱۲۱ عدد ۵

مولانا محمد یوسف بنوریؒ

عبد السلام قدوائی ندوی

@TaleefatHakeemUIUmmatThanvi

وفیات

مولانا محمد یوسف بنوری

از

عبدالسلام قدوائی ندوی

۱۹۷۷ء کا زمانہ تھا، میں اس وقت ندوہ میں پڑھتا تھا، درس کے دوران اور بحث و تحقیق کے سلسلہ میں مولانا نور شاہ صاحب کشمیری رحمۃ اللہ علیہ کا تذکرہ ہوتا تھا، ہمارے استاد مولانا حیدر حسن خاں صاحب شاہ صاحب بخوبی واقف تھے، ان کی مجلس میں شاہ صاحب مرحوم کی دستِ علم، بے نظیر حافظہ، ندرتِ فکر، اور دقتِ نظر کا ذکر آتا تھا، شاہ صاحب کے بعض شاگرد بھی کبھی آجاتے اور اپنے استاد کے علم و کمال کا دالمانہ ذکر کرتے، گرمیوں کی چھٹی میں مولانا سید طلحہ پروفیسر اور ٹیل کا ج لاہور لکھنؤ آتے، مولانا حیدر حسن خاں صاحب مرحوم ان کے شفیق استاد تھے، ٹوبہ ان کا وطن تھا، اس طرح لمذ کے ساتھ وطن کی شرکت بھی ان کو ندوہ لاتی، اور بعض اوقات کسی کئی دن مولانا حیدر حسن خاں کے ہاں ان کا قیام رہتا، مولانا طلحہ کی عقیدت اور مولانا حیدر حسن خاں کی شفقت قابلِ دید ہوتی،

مولانا سید طلحہ صاحب نے مولانا نور شاہ صاحب رحمۃ اللہ کو قریب سے دیکھا تھا، اور ان کے حلقہٴ درس میں کئی بار بیٹھے تھے، ان کی مخصوص صحبتوں میں بھی شریک ہوئے تھے علومِ اسلامیہ پر خود ان کی اچھی نظر تھی، خصوصاً تفسیرِ حدیث، اور رجال کا بہت اچھا مطالعہ تھا، حافظہ بھی

غضب کا پایا تھا لیکن اس ہمدہ شاہ صاحب سے بہت زیادہ متاثر تھے، اور اُن کی وسعت نظر، حفظ و اتقانِ مہارتِ علوم، اور مجتہدانہ صلاحیت کے سجدہ معترف تھے، اُن کا تذکرہ بڑے کیفیت کے ساتھ کرتے، کہا کرتے تھے، کہ اگر میں نے مولانا اور شاہ صاحب کو نہ دیکھا ہوتا، اور اُن کے ماننے کا ذاتی تجربہ نہ ہوتا، تو مجھے ان روایتوں کو تسلیم کرنے میں تامل ہوتا جو کہتا ہوں میں سلف کے ماننے کے بارے میں درج ہیں۔ لیکن شاہ صاحب کو دیکھ کر مجھے یقین ہو گیا کہ جس امت کے بچپوں کا یہ حال ہے، اس کے انگلوں کی کیا کیفیت ہوگی،

یہ باتیں سن کر مجھے اور میرے ساتھیوں کو بھی شاہ صاحب علیہ الرحمہ سے بڑی عقیدت پیدا ہو گئی، دیکھنے کا اتفاق تو اس کے کئی برس بعد ہوا، لیکن دل پر اُن کی غفلت کا نقش اسی وقت سے قائم ہو گیا تھا، شاہ صاحب کے شاگردوں کے نام بھی کبھی کبھی کان میں پڑتے تھے، مولانا حفظ الرحمن، مفتی عتیق الرحمن، مولانا سید احمد اکبر آبادی، مولانا بدر عالم میرٹھی، مولانا محمد یوسف بنوری اور مولانا احمد رضا کے نام بار بار سننے میں آئے، پھر جب مولانا حبیب الرحمن عثمانی مرحوم کے زمانہ اہتمام میں دارالعلوم دیوبند میں عظیم الشان اسٹراک ہوئی، اور مولانا اور شاہ صاحب مفتی عزیز الرحمن، مولانا شبیر احمد عثمانی وغیرہ متعدد بزرگوں نے استعفا دیکر دارالعلوم سے علیحدگی اختیار کی، تو عرصہ تک اخبارات میں ان واقعات کا چرچا رہا، بعض اخبارات تو محض انہیں مسائل پر بحث کے لئے نکالے گئے تھے، یہ اسٹراک بڑی خطرناک تھی، اور ڈر تھا کہ کہیں بزرگوں کی نصف صدی کی کمائی خاک میں نہ مل جائے، لیکن اللہ نے اس کے نقصان سے بڑی حد تک محفوظ رکھا، ایک طرف مولانا حسین احمد مدنی رحمۃ اللہ علیہ نے دارالعلوم میں صدر مدرس اور شیخ الحدیث کے منصب کو سنبھال لیا، اور دوسری طرف بعض اہل خیر نے ڈا بھیل (گجرات) میں شاہ صاحب اُن کے رفقاء اور شاگردوں کو بلا کر

ایک نئے علمی مرکز کی بنیاد رکھدی، اساتذہ کی علمی شہرت، کارکنوں کی دل سوزی، اور
معاذین کی دریا دلی نے سارے ملک میں اس درس گاہ کا ایسا سکھ جا دیا، کہ تشنگانِ علم فوراً
سے کھنچ کر اس چشمہ صافی کے گرد جمع ہو گئے، اور ڈا بھیل کے گلی کوچوں میں قال اللہ اور
قال الرسول کے ترانے گونجنے لگے، شاہ صاحب کی صحت پہلے ہی اچھی نہ تھی، ڈا بھیل کی
مرطوب آب و ہوا اور مضر ثابت ہوئی، لیکن اس کے باوجود وہ اپنے کام میں لگے رہے
اور جب تک صحت کی خرابی نے بالکل مجبور نہیں کر دیا، وہ یہاں سے نہیں ہٹے، ان کا تایم
اگرچہ زیادہ عرصہ نہیں رہ سکا، مگر اس کے باوجود ڈا بھیل دیوبند کا ثنی سمجھا جانے لگا، شاہ
صاحب کے بعد ان کے مشن کو ان کے شاگردوں نے نہ صرف جاری رکھا، بلکہ اس میں چار
جائید لگا دیئے، ان اصحاب میں مولانا محمد یوسف بنوری خاص طور سے قابل ذکر ہیں، انھوں
درس و تدریس کے علاوہ ڈا بھیل میں نشر و اشاعت کی غرض سے ایک علمی مجلس بھی قائم کی،
جس کی طرف سے بہت سی بیش قیمت کتابیں شائع ہوئیں، شاہ صاحب کی سوانح عمری کے
علاوہ ان کے افاداتِ درس بھی کئی ضخیم جلدوں میں مرتب کر کے شائع کئے گئے، ان میں
بنوری کی شرح فیض الباری خاص طور سے قابل ذکر ہے، قد ار کی کتابوں میں ہدایہ کی
تخریج نصب الرایہ کی بڑی اہمیت ہے، لیکن پہلے یہ بہت ہی معمولی کاغذ پر چھپی تھی، اور
اس کے نسخے بھی بہت کمیاب تھے، مولانا بنوری کا حدیث و فقہ کے طلبہ پر بڑا
احسان ہوا کہ انھوں نے مصری ٹائپ میں بہت اچھے کاغذ پر اس کتاب کی طباعت کا انتظام
کیا، اور اس کے ساتھ بڑے عالما و حواشی تحریر کئے، جن کی وجہ سے اس کتاب کا افادہ
بہت بڑھ گیا حضرت شاہ ولی اللہ کی بعض نایاب کتابیں بھی ان کی توجہ سے شائع
ہوئیں، ملک کی تقسیم کے بعد انھیں بھی پاکستان جانا پڑا، لیکن ان کی علمی اور تعلیمی گرمیاں

وہاں بھی جاری رہیں، بلکہ ہندوستان سے بھی زیادہ وہاں انھوں نے علم و دین کی خدمت کی، کراچی میں ایک درس گاہ کی بنیاد ڈالی جس نے ان کی زندگی ہی میں بڑی مرکزیت حاصل کر لی، اس درس گاہ کے ساتھ ایک ماہنامہ بنیاد بھی جاری کیا، جو اپنے دقیق علمی و دینی مضامین کی وجہ سے بہت ممتاز ہے، ہندوستان کی طرح پاکستان میں بھی عربی مدارس کے درمیان کوئی رشتہ ارتباط نہیں تھا، وہاں کے سرکاری حلقوں نے اس انتشار سے فائدہ اٹھانا چاہا، اور ان مدارس کو سرکاری سرپرستی میں لے کر شرعی امتحانات کا مرکز بنانے کی کوشش کی، لیکن مولانا محمد یوسف بنوری مرحوم نے بڑی ہمت سے اس صورت حال کا مقابلہ کیا، اور آزاد عربی مدارس کا ایک دفاق بنادیا، جو بہت مفید ثابت ہوا، جو حضرات عربی مدارس سے تعلق رکھتے ہیں، وہ خوب جانتے ہیں کہ یہ کام کتنا مشکل تھا، اس کا مابین سے ایک طرف ان کے اثر و رسوخ کا اندازہ ہوتا ہے، اور دوسری طرف یہ پتہ چلتا ہے کہ انھیں دینی اور علمی حلقوں میں کتنا اعما و حاصل تھا، ان اہم کاموں کے علاوہ انھوں نے وہاں لائبریری اور برقعہ گاہ بھی روکنے کی کامیاب کوشش کی، اس سلسلہ میں بعض اوقات انھیں حکومت سے بھی ٹکرائی پڑی، لیکن انھوں نے اس کی کوئی پروا نہیں کی، ان کی اس ہمت اور استقامت کو دیکھ کر بعض دوستوں نے بے ساختہ کہا کہ یہ کسی بنوری ہی کا دل و گروہ تھا، ورنہ جنرل ایوب کے فوجی اقتدار کے زمانہ میں ایسی جرأت کی توقع کسی سے مشکل ہی سے کی جاسکتی تھی، وہ حضرت مجدد الف ثانی شیخ احمد سرمنہدی کے نامور خلیفہ شیخ آدم بنوری کی اولاد میں تھے، اور ان کے اندر دینی حمیت تجدیدی روح اور استقامت و ثبات قدمی انھیں کی وراثت کی بنا پر آئی تھی، جو شاہجہاں کے شان و شکوہ اور اسکے صاحب اثر وزیر سدا شہنشاہ کے جاہ و جلال کو خاطر میں نہیں لایا، اس کا نام لیوا ایوبی حکومت کی کیا

پرواہ کرتا، اُن کی ہمت و استقامت نے بہت سے ڈلگاتے ہوئے قدموں کو سہارا دیا،
 اکادمی دینی کے اڈے ٹوٹ گئے، اور محدین کو راہ قرار اختیار کرنی پڑی، مسلم ممالک
 میں بھی ان کا بڑا اثر تھا، اور اکثر اسلامی اور دینی کانفرنسوں میں انھیں شرکت کی دعوت
 دی جاتی تھی، اور اُن کے علم و تجربہ سے فائدہ اٹھایا جاتا تھا، میرا ان سے ملنا جلنا زیادہ
 نہیں ہوتا تھا مگر جب مل جاتے تو بڑی محبت سے پیش آتے، مسئلہ کے موسم حج میں اُن کے
 والد صاحب بھی ساتھ تھے، مجھے اُن سے خاص اہتمام سے ملایا، اور میرا تعارف بڑی
 تعریف و توصیف کے ساتھ اُن سے کرایا، جب بھی ملاقات ہوتی، بڑی خوش دلی اور ہنست
 کے ساتھ ملتے، آخری بار مسئلہ میں مکہ معظمہ میں ملاقات ہوئی، اس وقت کمزور بہت
 تھے، پیدل چلنا دشوار تھا، اس لئے سعی گھاڑی پر کر رہے تھے، آخری ملاقات وہیں
 مسی میں ہوئی، پھر اس کے بعد ملنے کا موقع نہیں ملا، کئی مہینہ سے اُن کی بیماری، اور
 کمزوری کی خبریں آرہی تھیں، بالآخر وقت موعود آ پہنچا، اور ہمارا کتبہ برکت کو جان
 جان آفریں کے سپرد کر دی، اللہ انھیں اپنے سایہ رحمت میں جگہ دے، اُن کے مرتب
 بلند فرمائے، اور اُن کے جانشینوں کو اُن کے نقش قدم پر چلنے کی توفیق عطا فرمائے

انھوں نے علم دین کی خدمت کے لئے جو ادا سے قائم کئے تھے، امید ہے کہ وہ برابر
 ترقی کرتے رہیں گے، اور اُن کے دائرہ کار میں مزید توسیع ہوتی رہے گی، تصانیف کے
 جو مسودے مکمل ہو چکے ہیں، اُن کی طباعت کا انتظام جلد ہونا چاہئے، اور جو ابھی نامکمل
 ہیں، اُن کی تکمیل کا بندوبست کرنا چاہئے، اس بارہ میں جامع ترمذی کی شرح خاص
 طور سے قابل ذکر ہے، امید ہے کہ اُن کے لائق جانشین اس کی تکمیل اور اشاعت کی خاطر
 فکر کریں گے،